

## دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

5 مارچ 2020

### جامعہ میں اساتذہ کی تعلیم پر بین الاقوامی کانفرنس کا انعقاد

جامعہ ملیہ اسلامیہ میں جاری صدی تقریبات کی مناسبت سے، یونیورسٹی کے شعبہ تعلیمی مطالعات، فیکلٹی آف ایجوکیشن نے اساتذہ کی تعلیم اور تبدیل ہوتا منظر نامہ کے موضوع پر 14 اور 5 مارچ، 2020 کو دوروزہ بین الاقوامی کانفرنس کا اہتمام کیا ہے۔ اس کانفرنس میں 14 ممالک کے تقریباً 180 شرکاء نے شرکت کی۔ افتتاحی اجلاس کے مہمان خصوصی، پدم شری پروفیسر جے ایس راجپوت، سابق ڈائریکٹر، این سی ای آر ٹی اور سابق چیئر پرسن، این سی ٹی ای تھے، جنہوں نے اپنے خطاب میں اساتذہ کو کردار سازی پر توجہ دلائی اور ایک استاذ کے لیے اچھی آواز کے ساتھ اچھا نظر آنے کی ترغیب دی۔ مہمان خصوصی ٹیک مہندرا فاؤنڈیشن کے سی او او ڈاکٹر چیتن کپورتھے۔

کلیدی خطبہ ڈاکٹر ایٹو میلنگ سیٹو ڈی، کالج آف ایجوکیشن، اسکول آف ایجوکیشنل اسٹڈیز، جنوبی افریقہ نے دیا جس میں انھوں نے اساتذہ کی تعلیم کے میدان میں درپیش چیلنجوں سے کیسے نمٹا جائے اس پر بات کی۔

پروفیسر نجمہ اختر، وائس چانسلر، جامعہ ملیہ اسلامیہ نے بھی کانفرنس میں شرکت کی اور شعبہ کی جانب سے بین الاقوامی کانفرنس کے انعقاد کے لئے ان کی کوششوں کو سراہا۔ کانفرنس کے دوران پیش کیے جانے والے مقالوں کے مجموعہ کا بھی اجراء عمل میں آیا، ساتھ ہی جامعہ جرنل آف ایجوکیشن کا 12 واں شمارہ بھی جاری کیا گیا، جو دو سالہ بین الاقوامی اشاعت فیکلٹی آف ایجوکیشن، جامعہ ملیہ اسلامیہ کے زیر اہتمام شائع ہوتا ہے۔ اجراء کے موقع پر وائس چانسلر پروفیسر نجمہ اختر، پرووائس چانسلر پروفیسر الیاس حسین، ڈین، فیکلٹی آف ایجوکیشن پروفیسر اعجاز مسیح اور دیگر شخصیات بھی موجود تھے۔

جامعہ ملیہ اسلامیہ کے قیام کے 100 ویں سال میں داخل ہونے کی مناسبت سے پروفیسر محمد میاں ان کی تعلیمی خدمات کے اعتراف میں افتخار تعلیمی ایوارڈ سے نوازا گیا۔

پروفیسر محمد میاں، فیکلٹی آف ایجوکیشن کے ایک سابق بانی ممبر اور سابق وی سی، مولانا آزاد نیشنل اردو یونیورسٹی، حیدرآباد ہیں تعلیم کے حوالے سے انھوں نے کافی کام کیے ہیں، خود جامعہ کے شعبہ تعلیم کو ان کی سرپرستی میں عروج ملا ہے۔

کانفرنس میں پروفیسر پرانتی پانڈا، نیشنل انسٹی ٹیوٹ آف ایجوکیشنل پلاننگ اینڈ ایڈمنسٹریشن اور برٹش کونسل کی محترمہ دیپالی دھرمراج بھی موجود تھیں۔ 100 سے زیادہ مقالے موصول ہوئے جن میں سے 71 پریزنٹیشن اور اشاعت کے لئے موزوں پائے گئے۔ کانفرنس میں 12 متوازی سیشنوں کے دوران پیش کیے جانے والے مقالے میں تعلیم، تکنالوجی اور اس سے متعلقہ دیگر اہم موضوعات پر ماہرین نے بحث و مباحثہ کیا۔

احمد عظیم

پی اراو میڈیا کوآرڈینیٹر

احمد عظیم

پی آراو اینڈ میڈیا کوآرڈینیٹر







